



Kunsill Lokali Marsaskala
228, Triq is-Salini, Marsaskala, Malta
Tel : 21637171, Fax : 21637744,
E-mail : marsaskala.lc@gov.mt

MINUTI

Laqgħa tal-Kunsill Lokali Marsaskala

IS-SEBA LEGISLATURA

Laqgħa Numru 66

Il-Ħamis 14 ta' Diċembru 2017

Il-Kunsill Lokali Marsaskala Itaq' fl-uffiċċju Amministrattiv tiegħu li jinsab fl-indirizz 228 Triq is-Salini Marsaskala fis-6:00 ta' filgħaxija.

PREZENTI:

Mario Calleja – Sindku
Desiree Attard- Viċi Sindku
Charlot Mifsud- Kunsillier
Elizabeth Cassar- Kunsillier
Lawrence Ciantar- Kunsillier
John Baptist Camilleri- Kunsillier
Charlot Cassar – Kunsillier
Daniel Spiteri - Kunsillier

ASSENTI b'APOLOGIJI (Skont Ordni Permanenti 14A(3):

Is-Sur Sandro Gatt

UFFIĊJAL PREZENTI:

Josef Grech – Segretarju Ezekuttiv

**Mario Calleja- Sindku Desiree Attard-Viċi Sindku Kunsilliera- John B Camilleri, Charlot Mifsud,
Charlot Cassar, Elisabeth Cassar, Lawrence Ciantar, Daniel Spiteri, Sandro Gatt.**

Minuti

66.1 Qari tal-ittri ta' apoloġiji:

66.1.1 Inqrat l-ittra ta' apoloġija tal-Kunsillier is-Sur Sandro Gatt.

66.2 Kunsiderazzjoni u Approvazzjoni tal-Minuti Nru 65 tas-16 ta' Novembru 2017:

66.2.1 Il-Kunsillier is-Sur John B Camilleri qal illi f'pagna 7 artiklu 65.7.5 għandha tinbidel il-kelma 'garazzijiet' u issir 'garaxxijiet'.

Il-Kunsillier is-Sur Charlot Mifsud ippropona l-approvazzjoni tal-minuti u l-Kunsillier is-Sinjuar Elizabeth Cassar issekondat. Il-votazzjoni kienet 5 favur, 0 kontra u 1 astenzjoni.

Il-minuti ġew unanimament approvati u ffirmati kif emendati mis-Sindku u mis-Segretarju Eżekuttiv bħala dokument korrett.

66.2.2 Il-Kunsillier is-Sur John B Camilleri tkellem fuq pagna 3 artiklu 65.2.6 jekk kellniex risposta rigward is-sitwazzjoni tal-fish farms.

Is-Segretarju Eżekuttiv qal illi għalkemm bgħatna reminders bqajna mingħajr risposta.

Il-Kunsillier is-Sur John B Camilleri qal illi jhoss illi hemm affarijiet li mhumiex korretti kompli jgħid illi l-fish farms suppost ikunu bejn sitt u għaxar kilometri il-bod mill-kosta u ma jidherx li qiegħdin hekk.

Kien hemm qbil unanimu illi nibgħatu lil ERA kif ukoll lill-Planning Authority biex jinvestigaw il-każ.

66.2.3 Il-Kunsillier is-Sur John B Camilleri staqsa fuq pagna 4 artiklu 65.2.9 jekk kienx hemm risposta mill-AUM.

Is-Segretarju Eżekuttiv qal illi hu ċempel lil Perit Ray Demicoli u informah illi l-ħsieb tas-sidien hu li jaqsmu l-proġett f'żewġ fażijiet u l-ewwel ser jinbena id-dormitorju u sports facilities.

➤ Il-Kunsillier is-Sur Charlot Cassar daħal għal laqgħa fis-6:14pm.

Is-Segretarju Eżekuttiv is-Sur Josef Grech qal illi hu qal lill-Perit inkarigat mil-proġett tal-AUM illi l-Kunsill irid jiltaqa mal-iżviluppaturi fi stadju ta' konsultazzjoni pero` bil-miktub għadna ma rċivejna xejn.

Il-Kunsillier is-Sur Lawrence Ciantar qal illi hu qara fuq social media illi d-dormitorju huwa l-ewwel li ħa jinbena u għalhekk informa lis-Segretarju Eżekuttiv sabiex jittellem mal-Perit tagħhom fejn dan qal illi l-Kunsill kien informat fil-laqgħa li kienet saret pero dan mhux minnu peress li din kienet saret żmien ilu.

Il-Kunsillier is-Sur Lawrence Ciantar qal illi l-Kunsill għandu jinforma lil AUM illi għandhom jiltaqgħu mal-Kunsill sa nofs Jannar u għandhom juruna l-pjanti uffiċjali.

Il-Kunsillier is-Sur John B Camilleri qal illi qed jara stramba kif qed jiffokaw fuq id-dormitorji.

Il-Kunsillier is-Sur Lawrence Ciantar qal illi l-Perit Demicoli informa lis-Segretarju Eżekuttiv illi l-binja mhux ser tinzel ħafna l-isfel.

Is-Sindku qal illi meta l-Kunsill ħa deċiżjoni fuq dan il-proġett l-informazzjoni li ingħatajna kienet differenti min dik li qed nsiru nafu biha issa għalhekk tajjeb li nibgħatulhom bil-miktub u ninfurmawhom illi jekk mhumiex ser jiltaqgħu mall-Kunsill sa nofs Jannar il-Kunsill ser joġezzjona għal dan il-proġett.

Kien hemm qbil unanimu dwar dan.

- 66.2.4** Il-Kunsillier is-Sur John B Camilleri staqsa fuq paġna 4 artiklu 65.2.10 rigward il-fustun permanenti li kellu jiġi kkunsidrat biex isir min-naħa tal-Foundation for Tourism Development Zones.

Is-Sindku qal illi l-Foundation for Tourism Zone Development għamlulna d-dwal tal-Milied minn ħdejn il-Waterline sa ħdejn il-Kunsill, rigward il-fustun permanenti li għandu jsir fi Triq ix-Xatt għandna nitkellmu mad-Direttur tal-Foundation for Tourism Zones.

- 66.2.5** Il-Kunsillier is-Sur John B Camilleri tkellem fuq paġna 5 artiklu 65.3.2 u qal illi fi Triq id-Daħla ta' San Tumas hemm il-crash barrier li jrid jitranga kif ukoll jinqagħata l-ħaxix ħazin illi hemm.

Is-Segretarju Eżekuttiv infurmah illi l-Kunsill bagħat works order lil-Koptasin rigward il-crash barriers pero` għadha ma saritx u rigward il-ħaxix ser jibgħat lill-Kuntrattur anke jekk miliex li saret.

Il-Kunsillier is-Sur John B Camilleri qal illi rigward ic—chevron l-Kunsill kellu jirċievi kwotazzjoni ta` żewġ settijiet ta` ħamsa il-wieħed fejn dan id-dawl ser ikun mwaħħal biex jindika it-triq il-fuq kif ukoll l-isfel.

Il-Kunsillier is-Sur Lawrence Ciantar qal li dawn huma affarijiet sbieħ pero hemm bżonn li jsiru l-marki tat-toroq fi Triq id-Daħla ta' San Tumas urġenti.

Is-Segretarju Eżekuttiv qal illi l-works order intbġhatet lill-Koptasin pero għadha ma saritx.

Il-Kunsillier is-Sur Ciantar qal illi ż-żebgħa li qed jużaw mhijiex tajjba.

Is-Segretarju Eżekuttiv qal illi ser jagħati x-xogħol lill-ħaddiema tal-Kunsill sabiex isiru dawn il-marki malajr kemm jista jkun.

Kien hemm qbil unanimu li jiġu nstallati dawn ic-Chevrons li jammontaw għal €1097.40

- 66.2.6** Il-Kunsillier is-Sur John B Camilleri tkellem fuq paġna 7 artiklu 65.7.6 u qal illi fil-Bidni ma jistax ikun illi jibqa ma jsirx il-patching. Kompla jgħid illi fl-aħħar laqgħa li kellu l-Kunsill konna għedna illi ser nkellmu lil Onor Aaron Farrugia.

Is-Sindku qal illi Onor Aaron Farrugia qalilna li qed jaħdem fuqha pero` hu tkellem mas-Sur Mario Farrugia sabiex fil-frattemp isir xogħol mil-Kuntrattur tal-Kunsill.

Il-Kunsillier is-Sur Camilleri qal illi dawn kellhom isiru mill-ħaddiema tagħna għaliex lir-residenti ilna nveduwhom ħafna illi din it-triq ser issir.

Is-Sindku qal illi din it-triq ser issir pero biċ-ċirkustanzi li qiegħdin fihom fejn hawn ħafna xogħol damet aktar milli prevedejna pero` ma l-ewwel ċans li jkollu s-Sur Mario Farrugia kif ukoll il-ħaddiema tal-Kunsill din it-triq issir. Hu kompla jgħid illi anke tkellimna mal-Onor Ian Borg u anke ltaqa miegħu u nfirmah illi qed jiddiskuti mal-aġenzija biex anke ssir Triq il-Qaliet ħdejn l-isparkle image.

66.2.7 Il-Viçi Sindku s-Sinjorina Desiree Attard staqsiet fuq artiklu 65.7.1 paġna 6 kif bqajna rigward il-camp site.

Il-Kunsillier is-Sur John B Camilleri qal illi baqa caravan wieħed biss.

Is-Sindku qal illi kellem lil Onor Owen Bonnici u għamilha ċara li l-Kunsill ma jridx dawn il-caravans.

Il-Viçi Sindku s-Sinjorina Desiree Attard tkellmet fuq artiklu 65.7.4 paġna 7 u staqsiet rigward ir-risk assesment.

Is-Segretarju Eżekuttiv informa illi dan il-punt ser jiġi diskuss aktar il-quddiem fil-laqgħa.

66.3 **Komunikazzjoni mis-Sindku:**

66.3.2 **PA9757/17 Proposed construction class 2A medical clinic over 7 floors and two storeys underground garages Triq il-Lampuka c/w Triq Patri Wistin Born:**

Is-Sindku qal illi xi ħadd infurmah illi fejn qed issir l-iskola hemm applikazzjoni għal klinika ta' seba sulari, kompla jgħid illi l-preokkupazzjoni tar-residenti hi li l-parkeġġ li ser isir fil-klinika ser ikun speċifikament għat tobba u staff tal-klinika u għalhekk il-klijenti li ser jużaw is-servizz ta' din il-klinika mhux ser ikollhom l-ebda parkeġġ u allura ser tiżdied il-problema ta' parkeġġ li diġa hi eżistenti fit-toroq tal-inħawi. Is-Sindku qal illi bħala Kunsill għandu joġġezzjona biss rigward il-parkeġġ għaliex jemmen illi fil-Lokalita' hemm bżonn ta' klinika.

Resident 1 qal illi tippreokkupah il-konfużjoni ta' parkeġġ li ħa jkun hemm qal ukoll illi hemm biċċa binja ma Triq in-Nadur illi waslitlu għal widnejh illi ser isir supermarket u jekk dan hu minnu ser ikun hemm kaos sħiħ bl-iskola, il-klinika kif ukoll is-supermarket.

Il-Kunsillier is-Sur Charlot Cassar qal illi jekk din il-klinika ser issir ħdejn l-iskola bħala Kunsill nistaw nkellmu lill-Ministeru tal-edukazzjoni.

Resident 2 qal illi għandha ssir pressjoni mal-Gvern sabiex din il-biċċa binja issir parti mill-iskola.

Is-Segretarju Eżekuttiv qal illi din hija binja privata u ma tistax tobbliga lis-sid bl-ebda mod.

➤ ***Il-Kunsillier is-Sur Daniel Spiteri daħal fis-6:41p.m.***

Is-Segretarju Eżekuttiv qal illi nistgħu nitolbuhom illi l-binja triq tipprovdi parkeġġ mhux biss għal ħaddiema iżda għal-klijenti kollha u allura ma tiġix aċċettata il-planning gain f'din l-applikazzjoni.

Il-Kunsillier is-Sur Daniel Spiteri staqsa jekk la darba tinbena din il-klinika ta 7 sulari dan ikun ifisser illi l-binjiet tal-madwar jistgħu jtellgħu l-istess ammont.

Il-Kunsillier is-Sur Lawrence Ciantar qal illi l-lokalita' ma tiflaħx għal dawn is-sulari kollha.

Is-Segretarju Eżekuttiv qal illi l-Planning Authority mhux tapprova is-sulari iżda qed tgħati l-ammont bil-metri.

Il-Kunsillier is-Sur Lawrence Ciantar qal illi meta jkun hemm zona li diga` hija overcrowded u jkun ser tinbena binja ta dak it-tip jkun hemm bżonn li jsir traffic impact assesment.

Is-Segretarju Ezekuttiv qal illi t-traffic impact assesment ikollu jithallas min naħa tal-iżviluppatur u allura ir-rizultat se jkun pożittiv.

Kien hemm qbil unanimu illi l-Kunsill joġezzjona għal fatt illi l-parkeġġ għandu jakkomoda lill-klijenti kollha, rigward l-għoli tal-bini kif ukoll l-alignment tat-triq.

66.3.1 Laqgħa mal-iżviluppaturi tal-Jerma:

Is-Sindku qal illi għal benefiċċju tal-Kunsillier is-Sur Charlot Cassar, il-Viċi Sindku s-Sinjorina Desiree Attard kif ukoll Daniel Spiteri illi ma kienux preżenti waqt il-laqgħa li saret mall-iżviluppaturi tal-binja tal-Jerma ħass il-ħtieġa li jispjega x`kien gie diskuss flimkien mal-Kunsilliera li attendendew. Dan il-proġett propost huwa pożittiv għal Lokalita` u ħa jigwadanja minnu l-pubbliku. Is-Sindku qal illi t-torri ser ikun aktar espost u ser ikun hemm aċċessibilita` anke mad-dawra tal-binja. Komplu jgħid illi staqsa lil-propjetarji sabiex jipprezentaw l-istess informazzjoni waqt il-laqgħa pubblika sabiex ir-residenti jkollhom l-informazzjoni kollha rigward dan il-proġett u huma aċċettaw.

Il-Viċi Sindku s-Sinjorina Desiree Attard staqsiet jekk l-propjetarji indikawx meta ser taqa din il-binja.

Is-Sindku qal illi ma kienix mistoqsija li staqasejna waqt il-laqgħa.

Il-Viċi Sindku s-Sinjorina Desiree Attard qalet illi bħalissa hemm appell li gie deferit għal Marzu 2018 sabiex issir id-demolizzjoni tal-binja u tixtieq tifhem għalfejn dawn ma waqqgħux l-appell.

Is-Segretarju Ezekuttiv qal illi la darba l-Planning Authority tefaw l-enforcement l-iżviluppaturi bilfors iridu jappellaw u għalhekk fil-frattemp tefgħu din l-applikazzjoni għal bini li għadha fi stadju inizjali.

Il-Viċi Sindku s-Sinjorina Desiree Attard staqsiet jekk il-Kunsill hux jaqbel li jkun hemm parti residenzjali ukoll.

Is-Sindku qal illi 40% biss hija residenzjali.

Il-Viċi Sindku Desiree Attard staqsiet jekk waqt din il-laqgħa hux ser tittieħed deċiżjoni.

Is-Sindku qal illi ser jittieħed vot biex ikun hemm qbil fuq il-principju.

Il-Kunsillier is-Sur Charlot Cassar qal illi minħabba l-fatt li ser jittieħed vot tajjeb li tinqara l-ittra tal-Perit Edwin Mintoff quddiem il-Kunsill.

Is-Segretarju Ezekuttiv qara l-ittra.

Is-Segretarju Ezekuttiv qal illi minkejja li l-Kuntratturi ser jtilfu ħafna mil art li setgħu jiżviluppaw u mhumieq kumententi bl-ammont li ingħatalhom dawn xorta waħda ser imexxu bdan il-proġett.

Il-Kunsillier is-Sur Daniel Spiteri qal illi hu kien ikkonċernat fuq il-fatt li ser itellgħu 13-il sular u jekk dan iseħħ ikunx ifisser illi f`Marsaskala jkunu jistgħu jittelaw aktar bini bdawn is-sulari pero` meta tkellem ma persuna li hija teknika u spjegalu illi dan mhuwiex il-każ għaliex din hija lukanda u b`hekk seta jtella dawn is-sulari u kull każ huwa meħud differenti u ma jfissirx li la darba nħareġ permess wieħed ser jibqgħu jinħarġu permessi ta` dan it-tip.

Il-Kunsillier is-Sur Lawrence Ciantar qal illi l-akbar preokkupazzjoni tiegħu kienet li kienu ser jibnu mad-dawra tat-torri pero` meta tara x`kien hemm propost qabel għal dak li hemm propost issa tara li ma hemmx bini mad-dawra tat-torri u ser jithalla miftuħ għal pubbliku li l-ebda art ġdida ma kienet ser tiġi minsusa. Kompla jgħid illi hu xtaq li jkun hemm anqas sulari pero` illum il-ġurnata ma tistax tħares lejha b`dak il-mod għaliex mgħadniex nibnu bil-kantuni. Hu qal illi l-unika haġa li għadu xettiku fuqha hija kemm il-binja residenzjali ser tibqa biss ta 40% il-quddiem u l-importanti li ma jkunx hemm aktar applikazzjonijiet sabiex jiżdedu is-sulari fis-snin ta` wara u għadu mhux ċar fis-60% hemm se jkun hemm kmamar fil-lukanda.

Il-Kunsillier is-Sur Charlot Cassar qal illi l-pożizzjoni tiegħu jafa kulhadd fejn l-Gvern għandu jidhol għal din l-art u jixtriha hu u jhalliha bħala open space kompla jgħid illi għalkemm il-pożizzjoni tiegħu hija fil-minoranza t-talba tagħna għandha tkun għal spazzju pubbliku sabiex jitgwada mil-poplu.

Il-Viċi Sindku s-Sinjorina Desiree Attard qalet illi meta l-applikazzjoni tkun waslet fi stadju ta` planning application nieħdu deċiżjoni dakinhar.

Il-Kunsillier is-Sur Lawrence Ciantar qal illi l-Kunsill qiegħed jaqbel mall-kuncett pero tajjeb li nżommu d-dritt illi meta jkun hemm l-applikazzjoni originali l-Kunsill ikollu dritt jesprimi l-affarijiet li ma jkunx qed jaqbel magħhom.

Il-Kunsillier is-Sur John B. CAMillier irrimarka li għandu preokkupazzjoni bi tleltax il-sular.

Is-Sindku wieħbu li tleltax –il sular huwa aċċettat għal-lukandi.

Is-Sindku qal illi jaqbel mall-proġett kif propost mill-iżviluppaturi skond il-laqgħa li saret mall-Kunsill fl-4 ta` Diċembru 2017 u m`għandux ħsieb li joġezzjona minn dak li ġejna murija waqt il-laqgħa.

Il-Kunsillier is-Sinjura Elizabeth Cassar ssekondat.

Favur: Is-Sur John B Camillieri
Is-Sur Daniel Spiteri
Is-Sur Lawrence Ciantar
Is-Sur Charlot Mifsud.

Astenzjonijiet: Is-Sinjorina Desiree Attard għaliex taqbel mal-proposta biss parzjalment fis-sens li taqbel mal-fatt li żoni pubbliċi żdiedu u l-iżviluppaturi taw kont ta dominju pubbliku speċjalment il-foreshore iżda ma tistax taqbel li jkun hemm bini allokat għal bini residenzjali.

Kontra: Is-Sur Charlot Cassar għar-raġunijiet li ta aktar kmieni fid-diskussjoni.

Il-Mozzjoni għaddiet b`6 Favur 1 Kontra u 1 Astensjoni.

- ***Kien hemm sospenzjoni ta regolamenti sabiex jiġi diskuss Agenda Nru 66.5. Approvazzjoni tal-estimi finanzjarji 2018.***

66.5 Approvazzjoni tal-estimi finanzjarji 2018

L-Accountant spjegat l-estimi finanzjarji għas-sena 2018.

Ġie diskuss il-Budget fejn ġie diskuss il-bini tal-Kunsill u l-istima li kienet għada kif waslet dakinhar stess mill-Perit William Lewis.

Is-Sindku s-Sur Mario Calleja ppropona l-approvazzjoni tal-estimi finanzjarji u l-Kunsillier is-Sur Lawrence Ciantar issekonda. Il-votazzjoni kienet 8 favur, 0 kontra u 1 astenzjoni.

L-estimi finanzjarji ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.

66.3.3 Preparazzjoni u stima tal-ewwel fażi tal-bini tal-Kunsill:

Is-Segretarju Eżekuttiv qal illi l-Perit tal-Kunsill baġat l-istima għal-ewwel fażi tal-bini tal-Kunsill fejn kien hemm varjanza minn dik preċedenti però jidher li f'din l-istima l-Perit daħhal il-landscaping fejn f'dik preċedenti ma kienitx mnizzla allura hemm bżonn li tiġi diskussa mal-Perit, kompla jgħid li hemm bżonn anke li jiltaqa l-bord maħtur fuq dan il-proġett.

Kien hemm qbil unanimu illi ssir laqgħa mal-bord f'Jannar 2018.

66.3.5 43rd General meeting Oxelsound 1st newsletter:

Is-Segretarju Eżekuttiv qal illi rċevjna newsletter mid-Douzelage għal laqgħa ġenerali annwali li ssir ta' kull sena u din is-sena ser issir ġewwa l-lżvezzja. Kompla jgħid illi irridu naħsbu għal biljetti tal-ajru għat-tlett rappreżentanti tal-Kunsill kif ukoll għal Viċi President taż-żagħżagħ Ryan Portelli.

Il-Kunsillier is-Sur Lawrence Ciantar qal illi l-biljetti tal-ajru tal-Viċi President għandhom jiġihallu min naħa tad-Douzelage u mhux mill-Kunsill. Kompla jgħid illi l-Kunsill għandu jitlob direzzjoni min naħa tad-Dipartiment u jivverifika jekk dawn il-biljetti tal-ajru għandhomx jiġihallu mill-Kunsill jew mid-Douzelage.

Is-Sindku qal illi l-Kunsill iħallas biss il-biljetti tal-ajru u lis-Sur Portelli ma jingħatalux il-Pier Diem bħar-rappreżentanti tal-Kunsill u jhoss illi s-Sur Portelli jaħdem ħafna u mhux sew li ma nħallsulux il-biljett tal-ajru.

Is-Sindku qal illi meta din il-laqgħa ġenerali annwali issir ġewwa Marsaskala l-Kunsill għandu jieħu ħsieb l-akkomodazzjoni, l-eskurssjonijiet kif ukoll l-ikel ta' ħamsa min nies minn kull municiplita`.

Il-Kunsillier is-Sur Lawrence Ciantar qal illi kull min jitla apparti rrapreżentanti tal-Kunsill m'għandux iħallas għalihom il-Kunsill.

Il-Kunsillier is-Sur Daniel Spiteri qal illi hu attenda għal laqgħa taż-żagħżagħ is-sena l-oħra u ħass illi ma kienx postu hemm għaliex għandhom jattendu biss iż-żagħżagħ għal din il-laqgħa fejn apparti il-Viċi Sindku s-Sinjorina Desiree Attard ħadd mhuwa zagħżuġ mill-Kunsilliera għalhekk iħoss illi jekk il-Kunsill ma jibgħatx zagħżuġ għal din il-laqgħa li tkun ferm interessanti jkun qed jonqos. Kompla jgħid illi bis-saħħa ta' dawn il-laqgħat lehen Malta instema ħafna u għalhekk jemmen li l-Kunsill għandu jħallas għal biljett tal-ajru tas-Sur Portelli.

Il-Kunsillier is-Sur Charlot Cassar qal illi hu favur li jkun hemm dan it-tip ta' exchange però xorta tibqa l-mistoqsija jekk il-Kunsill huwiex konformi mar-regolamenti tal-Kunsilli Lokali u fuq liema bażi jintgħażel dejjem l-istess persuna, kompla jgħid illi mid-Douzelage mhux qed nieħdu xejn aktar min dawn l-exchanges u tajjeb li nkunu ċerti li din l-opportunita' tkun miftuħa għal kull min jixtieq jipparteċipa.

Il-Kunsillier is-Sur Lawrence Ciantar qal illi is-Sur Portelli kien mar għal din il-laqgħa anke meta ma kienx Viċi President.

Is-Sindku qal illi hu kemm il-darba staqsa lill-Kunsilliera jekk jafux b'xi zagħżagħ interessati li jtilgħu għal dawn il-laqgħat u anke talab lill-Kunsilliera jagħtuh suggerimenti ta' zagħżagħ interessati però ħadd qatt ma ppropona lil ħadd.

Kien hemm qbil illi nibgħatu lid-Dipartiment sabiex nikkonfermaw li qiegħdin konformi mal-liġi.

66.3.4 **Appel fuq deċiżjoni meħuda mill-Kunsill fejn it-talba taż resident għal kumpens ġiet rifjutata:**

Is-Sindku qal illi ġie avviċinat minn dan ir-resident fejn qallu li hu f'haż li l-Kunsill ma kienx korrett fid-deċiżjoni illi ħa. Infurmah ukoll illi kien il-mechanic li qallu illi la darba ikun inbidel shock absorber wieħed awtomatikament trid tiddel l-oħra. Is-Sindku qal illi hu infurmah illi l-Kunsill m'għandux iħallas ta żewġ shock absorbers.

Il-Kunsillier is-Sur John B Camilleri qal illi shock absorber titlaq bil-wear and tear u mhux kif qed jingħad f'dan il-każ.

Il-Kunsillier is-Sur Lawrence Ciantar qal illi fl-opinjoni tiegħu l-Kunsill għandu jagħti kumpens tal 60% fuq shock absorber wieħed.

Il-Kunsillier is-Sur John B Camilleri qal illi hu ma jaqbilx għaliex dan ir-rapport huwa falz u jekk ser ngħatu kumpens fuq shock absorber ser ikunu qed noħolqu precedent għaliex hekk żgur ma tkunx tista iġġib l-ebda prova mhux bħal meta jkollna tyre maqsum fejn tista tara li t-tyre vera garrab ħsarat.

Kien hemm qbil illi dan ir-resident jingħata 60% fuq l-amont ta' shock absorber waħda.

66.3.6 **Laqgħa mal-Planning Authority rigward applikazzjoni għal petrol station ġewwa Marsaskala.**

Is-Segretarju Eżekuttiv qal illi hu attenda laqgħa ġewwa l-Planning Authority sabiex jiddiskutu applikazzjoni ta' petrol station ġewwa Marsaskala. Hu qal illi ġibed l-attenzjoni tar-rappreżentanti tal-Planning illi bħala Kunsill m'għandux oġġezzjoni skond deċiżjoni li kienet ittieħdet żmin twil ilu pero` tajjeb li joqgħodu attenti għaliex mil-aħħar incident li sar ġewwa l-Wasteserv. Għaldaqstant talab sabiex jittieħdu l-miżuri kollha neċessarji sabiex jekk jerġa jseħħ incident simili l-pompa ma tiġix affetwata.

Is-Segretarju Eżekuttiv qal illi fil-laqgħa li jmiss ser ikun hemm anke rappreżentanti ta-civil protection u nfurmawh illi l-Planning Authority ser tiltaqa anke mal-Wasteserv. Hu informa lill-Kunsill li mhux ser ikun jista jattendi għal din il-laqgħa li ser issir fil-21 ta' Diċembru minħabba li dakinhar ser ikun hemm il-laqgħa tal-bord tal-aġġudikazzjoni tat-tender taż-Żonqor u talab biex jekk jista jkun jmur xi hadd ieħor biex jirrappreżenta lill-Kunsill.

66.4 **Tweġibiet għal mistoqsijiet tal-Kunsilliera.**

Ma kien hemm l-ebda mistoqsija.

66.6 **Items oħra ta xogħol ieħor tal-Kunsill Lokali li jkun meħtieġ.**

Ma kienx hemm punti x'jiġu diskussi.

66.7 **Korrispondenza**

66.7.1 **Risposta mil-impjegata Claire Attard għas-sejħa interna ta' Assistent Prinċipali:**

Is-Segretarju Eżekuttiv informa lill-Kunsill illi s-Sinjura Claire Attard biss applikat għas-sejħa interna għal Assistent Prinċipal.

Kien hemm qbil unanimu illi dan il-post vakanti jingħata lis-Sinjura Claire Attard.

66.7.2 **Risposta minn Tmalta għal possibilita' li tiċċaqtaq il-Belishia crossing fi Triq tal-Gardiel:**

Is-Segretarju Eżekuttiv informa lill-Kunsill illi Transport Malta infurmawna illi l-post fejn għandha issir din il-Belishia crossing huwa wieħed pero hemm problema għaliex ir-residentia li ser titpoġġa l-belishia crossing hdejn id-dar tagħha ma aċċettatx li dan isir.

Il-Kunsill qabel illi din il-belishia crossing issir xorta waħda fil-post propost għaliex inkella nkunu qed nħallu l-periklu għal dawk li jkunu jridu jaqsmu f' din it-triq.

66.7.3 **AKL 94/2017- Ċirkulari fuq multi mil-Awtorita' tas-saħħa u sigurta' fuq il-post tax-xogħol:**

Is-Segretarju Eżekuttiv informa lill-Kunsill illi l-Kunsilli kollha wehlu multa rigward in-nuqqasijiet li jinsabu għewwa l-Kunsill fejn jidhrol saħħa u sigurta'. Kompla jgħid illi f'din il-kwistjoni daħal anke id-Dipartiment tal-Gvern Lokali u kien hemm bżonn li jinħatar persuna responsabbli mir-risk assesment tal-Kunsill u s-Segretarju Eżekuttiv ser ikun dak responsabbli u ser ikun qed jattendi il-laqgħat għan-nom tal-Kunsill.

66.7.4 **Żieda fin-notch għal-impjegata Sharon Schembri.**

Is-Segretarju Eżekuttiv informa lill-Kunsill illi s-Sinjura Sharon Schembri waslet sabieħ ikollha zieda fin-notch.

Il-Kunsill qabel illi tingħata z-żieda fin-notch.

66.7.5 **Data tal-laqqgħa Annwali tal-Kunsill:**

Il-Kunsill qabel illi d-data għal laqqgħa annwali tkun fid-19 ta' Jannar 2017 u issir għewwa l-Wasteserv fis-6:00pm.

66.8 **Kunsiderazzjoni u Approvazzjoni tal-iskeda ta' pagamenti :**

66.8.1 **Is-Segretarju Eżekuttiv informa lill-Kunsill illi daħlu pagamenti tard li ser jipprezenta waqt din il-laqqgħa.**

<u>Kuntrattur</u>	<u>Numru tal-Invoice</u>	<u>Ammont</u>
Karmig	1192	€4080.60
	1193	€702.05
	1194	€142.50
	1195	€484.21
	1196	€831.25
	1197	€867.14
	1198	€535.09
	1199	€1463.00
Perit William Lewis	RFP224/17	€67.10

Il-Kunsillier is-Sur Charlot Cassar ippropona l-awtorizzazzjoni tal-pagamenti u l-Kunsillier is-Sinjura Elizabeth Cassar issekondat. Il-votazzjoni kienet 8 favur, 0 kontra, 0 astenzjoni.

66.9 **Mozzjonijiet:**

66.9.1 **Mozzjoni mressqa mill-Kunsillier- is-Sur John Baptist Camilleri (162-5/12/17):**

“Jipproponi li l-Kunsill jitlob laqgħa mall-Ispettur tal-Puluzija tad-distrett u jsiru laqgħa u jkunu fuq bażi regolari.”

Is-Sindku qal illi dawn il-laqgħat isiru diġa u qal illi s-Superintendent Geoffrey Azzopardi jgħin ħafna għaliex meta nduru fuqu b’xi problema jkun min tal-ewwel li jieħu azzjoni.

Il-Kunsillier is-Sur Lawrence Ciantar qal illi irridu nibdew naħsbu sabiex isiru rondi mil-Pulizija fis-sajf speċjalment fil-weekends.

Il-Kunsillier is-Sur John B Camilleri qal illi jara ħafna abbużi bil-karozzi u ma jkun hawn ħadd sabiex jwaqqafhom.
Kien hemm qbil unanimu illi nkellmu lis-Superintendent Azzopardi sabiex jiżdedu r-rondi speċjalment fis-sajf.

66.9.2 **Mozzjoni mressqa mill-Kunsillier- is-Sur John Baptist Camilleri (163-5/12/17):**

“Jipproponi li nitolbu Public Transport sabiex jsir bus Stop fi Triq il-Blajjiet fil-parti min fejn titla 92 bus.”

Kien hemm qbil unanimu illi ninfurmaw lill-Public Transport Association kif ukoll lis-Sur Kevin Zahra.

66.9.3 **Mozzjoni mressqa mill-Kunsillier- is-Sur John Baptist Camilleri (164-5/12/17):**

“Jipproponi li l-Kunsill jagħmel talba lil fisheries sabiex tkun installata sistema li tipprovdi ilma u elettriku għal sajjeda . Waħda fejn il-moll ta’ quddiem *lemon and lime* u oħra fuq is-simenta.”

Kien hemm qbil unanimu li tintbghat ittra lid-Dipartiment tal-fisheries.

- Il-Kunsillier is-Sur John B Camilleri qal illi jekk il-gandotti ta’ Triq Hurds Bank u Triq l-Artillieri ma jitrangawx sa Nhar is-Sibt 17 ta’ Diċembru 2017 il-Kunsill għandu joħroġ press release fejn jiddeplora lill-Kuntrattur mqabbd mill-Enemalta għaliex dawn il-gandotti ilhom hemm aktar min xahar.”

Kien hemm qbil unanimu.

66.10 **Tmiem tal-laqqgħa u data tas-seduta li jmiss:**

L-aġenda giet eżawrita kollha u l-laqqgħa spiċċat fid-9.15pm. Il-laqqgħa tal-Kunsill li jmiss ser issir Nhar l-Erbgħa 17 ta’ Jannar 2018 fis-6.00pm.

Konfermat illum 15 ta’ Diċembru 2017.

Josef Grech
Segretarju Eżekuttiv

Mario Calleja
Sindku